

भई मारा करले करले,
काया रो कल्याण,
जीवडे रो कल्याण,
मुक्ति रो मोको आवियो,
मुक्ति रो मोको आवियो ॥

अरे बीरा मारा बोलो बोलो,
कोयल जेडा बोल,
कोयल जेडा बोल,
कागा री कडवी बोली छोड दे,
कागा री बोली छोड दे ॥

अरे बीरा मारा चुगले चुगले,
मोतीडा रा चून,
कोई मोतीडा रा चून,
हिरो तो सवा लाख रो.
हिरो तो सवा लाख रो ॥

अरे हंसला उडजा उडजा,
हंसा वाली चाल,
बुगला री चाल छोड दे,
अरे हंसला उडजा उडजा,
हंसा वाली चाल,
बुगला री चाल छोड दे ॥

अरे बीरा मारा जानो जानो,
सत री संगत रे माय,
सत री संगत रे माय,
नुगरा री संगत छोड दे,
कोई नुगरा री संगत छोड दे ॥

अरे बीरा मारा पीले पीले,
गंगा जल रो नीर,
गंगा जल रो नीर,
नाडोल्या पीनो छोड दे,
नाडोल्या पीनो छोड दे ॥

अरे बीरा मारा गावे गावे,
हरी भगाराम,
हरी भगाराम,
अरे भजीया मीठा बोलीया,
अरे बीरा मारा करले करले,
काया रो कल्याण,
अरे जीवडे रो कल्याण,
मुक्ति रो मोको आवियो ॥

भई मारा करले करले,
काया रो कल्याण,
जीवडे रो कल्याण,
मुक्ति रो मोको आवियो,
मुक्ति रो मोको आवियो ॥

गायक भवर जी गायणा ।

प्रेषक मनीष सीरवी
9640557818

Source: <https://www.bharattemples.com/bhai-mhara-karle-karle-kaya-ro-kalyan/>



Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZJyhhKzSUD-Lt9Tw>